

“अण्णाभाऊ साठे पुरस्कार”, “दलित मित्र पुरस्कार” व “गुणवंत कामगार कल्याण पुरस्कार” प्राप्त पदसिद्ध विशेष कार्यकारी अधिकारी यांच्या शैक्षणिक अर्हतेतील सुधारणेबाबत..

महाराष्ट्र शासन
सामान्य प्रशासन विभाग
शासन निर्णय क्रमांक : विकाअ-१११३/१२०/प्र.क्र.२७१/५,
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२
तारीख: १० डिसेंबर, २०१३.

वाचा :-

- १) शासन निर्णय, सामान्य प्रशासन विभाग, क्र.विकाअ-२००७/४४०/प्र.क्र.१७४/२००७/५, दिनांक २५.०७.२००७,
- २) शासन शुध्दीपत्रक, सामान्य प्रशासन विभाग, क्र. विकाअ-२००७/प्र.क्र.३८९/५, दिनांक १५.०१.२००८,
- ३) शासन निर्णय, सामान्य प्रशासन विभाग, क्र. विकाअ-२००८/प्र.क्र.२७६/५, दिनांक २४.०७.२००८,
- ४) शासन शुध्दीपत्रक, सामान्य प्रशासन विभाग, क्र. विकाअ-२००७/प्र.क्र.३८९/५, दिनांक ०१.०८.२००८,
- ५) शासन शुध्दीपत्रक, सामान्य प्रशासन विभाग, क्र. विकाअ-२००९/प्र.क्र.२७६/५, दिनांक २४.०७.२००९,
- ६) शासन परिपत्रक, सामान्य प्रशासन विभाग, क्र. विकाअ-२०१०/१५५०/प्र.क्र.४८७/५, दिनांक २९/३१.०१.२०११,
- ७) शासन निर्णय, सामान्य प्रशासन विभाग, क्र. न्यायप्र-२०१२/प्र.क्र.२५४/५, दिनांक ०६.०६.२०१३,
- ८) शासन निर्णय, सामान्य प्रशासन विभाग, क्र. विकाअ-१११३/प्र.क्र.२७९/५, दिनांक ०६.१२.२०१३.

प्रस्तावना:-

“अण्णाभाऊ साठे पुरस्कार”, “दलित मित्र पुरस्कार” व “गुणवंत कामगार कल्याण पुरस्कार” प्राप्त व्यक्तींना “विशेष कार्यकारी अधिकारी” पदावर नियुक्ती देण्याचे शासनाचे धोरण आहे. अशा पुरस्कारांची घोषणा झाल्यावर संबंधित जिल्हाधिकाऱ्यांनी संदर्भाधीन अ.क्र. (१) व (२) येथील शासन निर्णय व शुध्दीपत्रकात नमूद केलेल्या अटींची पूर्तता करीत असल्याची खात्री करुन, सदर पुरस्कार प्राप्त व्यक्तींची विशेष कार्यकारी अधिकारी पदावर नियुक्तीची कार्यवाही जिल्हा स्तरावर करावी व यथास्थिती ती रद्द करण्याची कार्यवाहीही जिल्हा स्तरावर करावी, असे आदेश प्रसृत आहेत.

विशेष कार्यकारी अधिकारी यांना सोपविण्यात आलेल्या “साक्षांकन करणे” व “उत्पन्न प्रमाणपत्र देणे” या जबाबदाऱ्या सक्षमपणे पार पाडता याव्यात यासाठी विशेष कार्यकारी अधिकारी पदावरील नियुक्त व्यक्तींनी सुयोग्य शैक्षणिक अर्हता धारण करणे आवश्यक असल्याने, संदर्भाधीन अ.क्र.(७) व (८) येथील दि.०६.०६.२०१३ व दि.०६.१२.२०१३ च्या शासन निर्णयान्वये, या शासन निर्णयाच्या दिनांकापासून विशेष कार्यकारी अधिकारी पदावरील नेमणूक करण्यात येणाऱ्या व्यक्तींसंदर्भात प्रकरणपरत्वे “किमान बारावी (एच.एस.सी.) किंवा तत्सम परीक्षा उत्तीर्ण किंवा जुनी एस.एस.सी. (जुनी ११ वी) उत्तीर्ण” अशी अर्हता निश्चित केली आहे. या अनुषंगाने सदर अर्हतेसंदर्भात आता पुढीलप्रमाणे निर्णय घेण्यात येत आहे :-

शासन निर्णय :-

“अण्णाभाऊ साठे पुरस्कार”, “दलित मित्र पुरस्कार” व “गुणवंत कामगार कल्याण पुरस्कार” प्राप्त व्यक्ती यांची “विशेष कार्यकारी अधिकारी” पदावर नेमणूक करताना आवश्यक त्या अर्हतेसह सदर व्यक्ती ही, “किमान बारावी (एच.एस.सी.) किंवा तत्सम परीक्षा” उत्तीर्ण असावी. सदर व्यक्तीने “बारावी (एच. एस. सी.) परीक्षा किंवा तत्सम परीक्षा” उत्तीर्ण असल्याची प्रमाणित प्रत त्यांच्या अर्जासोबत संबंधित जिल्हाधिकारी यांचेकडे सादर करावी.

तथापि संदर्भाधीन अ.क्र.(८) येथील दि.०६.१२.२०१३ च्या शासन निर्णयानुसार, उक्त पुरस्कार प्राप्त व्यक्ती ही, बारावी (एच.एस.सी.) किंवा तत्सम परीक्षेऐवजी जुनी “एस.एस.सी. (जुनी ११ वी) परीक्षा” उत्तीर्ण झालेली असल्यास, सदर परीक्षा उत्तीर्ण असल्याची प्रमाणित प्रत अशा व्यक्तीने त्यांच्या अर्जासोबत संबंधित जिल्हाधिकारी यांचेकडे सादर करावी.

या शासन निर्णयाच्या दिनांकापासून यापुढे उपरोक्त पदसिध्द विशेष कार्यकारी अधिकार्यांच्या नियुक्त्यांसंदर्भातील उक्त शैक्षणिक पात्रतेची अट लागू करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेताक २०१३१२१११२१६१६९१०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्र. ल. दराडे)

अवर सचिव, महाराष्ट्र शासन.

प्रत,

१. मा.विरोधी पक्षनेता, विधानसभा, महाराष्ट्र विधानमंडळ सचिवालय, विधान भवन, मुंबई,
२. मा.विरोधी पक्षनेता, विधान परिषद, महाराष्ट्र विधानमंडळ सचिवालय, विधान भवन, मुंबई,

३. सर्व सन्माननीय विधानसभा /विधान परिषद व संसद सदस्य ,
४. मा.राज्यपाल यांचे सचिव, महाराष्ट्र राज्य, मुंबई,
५. मा.मुख्यमंत्री यांचे प्रधान सचिव, मंत्रालय, मुंबई,
६. मा.उपमुख्यमंत्री यांचे सचिव, मंत्रालय, मुंबई,
७. सर्व मा.मंत्री/राज्यमंत्री यांचे खाजगी सचिव, मंत्रालय, मुंबई,
८. मा.मुख्य सचिव यांचे स्वीय सहायक, मंत्रालय, मुंबई,
९. सर्व मंत्रालयीन विभागांचे अपर मुख्य सचिव/प्रधान सचिव/सचिव,
१०. प्रधान सचिव, महाराष्ट्र विधानमंडळ सचिवालय, विधान भवन, मुंबई,
११. प्रधान सचिव (कामगार), उद्योग, ऊर्जा व कामगार विभाग (का.१०), मंत्रालय, मुंबई,
१२. सचिव (सामाजिक न्याय), सामाजिक न्याय व विशेष सहाय्य विभाग (सामासु), मंत्रालय, मुंबई,
१३. सर्व विभागीय आयुक्त/ सर्व जिल्हाधिकारी,
१४. पोलीस महासंचालक, मुंबई/ सर्व पोलीस आयुक्त, महाराष्ट्र राज्य,
१५. सर्व जिल्हा पोलीस अधीक्षक,
१६. संचालक, शासकीय मुद्रणालय, शासकीय मध्यवर्ती मुद्रणालय, मुंबई,
१७. सामान्य प्रशासन विभागातील सर्व कार्यासने/संग्रहासाठी,
१८. निवड नस्ती (का.५)